

ترجمہ قرآن مجید

مع صرفی و نحوی تشریح

اقادات: حافظ احمد یار مرحوم

ترتیب و تدوین: لطف الرحمن خان

سورة النساء

آیات ۱۳۵ تا ۱۳۹

يَا أَيُّهَا الَّذِينَ آمَنُوا كُونُوا قَوَّامِينَ بِالْقِسْطِ شُهَدَاءَ لِلَّهِ وَلَوْ عَلَىٰ أَنفُسِكُمْ أَوِ الْوَالِدِينَ
وَالْأَقْرَبِينَ ۚ إِن يَكُنْ غَنِيًّا أَوْ فَقِيرًا فَاللَّهُ أَوْلَىٰ بِهِمَا ۖ فَلَا تَتَّبِعُوا الْهَوَىٰ أَن تَعْدِلُوا ۗ
وَإِن تَلَوْا أَوْ نَعَرْتُمْ فَإِنَّ اللَّهَ كَانَ بِمَا تَعْمَلُونَ خَبِيرًا ۗ يَا أَيُّهَا الَّذِينَ آمَنُوا بِاللَّهِ
وَرَسُولِهِ وَالْكِتَابِ الَّذِي نَزَّلَ عَلَىٰ رَسُولِهِ وَالَّذِي نَزَّلَ مِن قَبْلُ ۗ وَمَن يَكْفُرْ
بِاللَّهِ وَمَلَائِكَتِهِ وَكُتُبِهِ وَرُسُلِهِ وَالْيَوْمِ الْأَخِيرِ فَقَدْ ضَلَّ ضَلَالًا بَعِيدًا ۗ إِنَّ الَّذِينَ آمَنُوا
ثُمَّ كَفَرُوا ثُمَّ آمَنُوا ثُمَّ كَفَرُوا ثُمَّ أزدَادُوا كُفْرًا لَّمْ يَكُنِ اللَّهُ لِيُغْفِرْ لَهُمْ وَلَا لِيَهْدِيَهُمْ
سَبِيلًا ۗ بَشِّرِ الْمُنَافِقِينَ بِأَنَّ لَهُمْ عَذَابًا أَلِيمًا ۗ الَّذِينَ يَتَّخِذُونَ الْكَافِرِينَ أَوْلِيَاءَ مِن
دُونِ الْمُؤْمِنِينَ ۗ أَيَبْتَغُونَ عِنْدَهُمُ الْعِزَّةَ فَإِنَّ الْعِزَّةَ لِلَّهِ جَمِيعًا ۗ

ترکیب: ”کُونُوا“ کا اسم اس میں ”انتم“ کی ضمیر ہے۔ ”قَوَّامِينَ“ اور ”شُهَدَاءَ“ دونوں اس کی خبر ہیں۔
”عَلَىٰ أَنفُسِكُمْ“ کا مبتدا اور خبر دونوں محذوف ہیں۔ پورا جملہ کچھ اس طرح ہوتا ”وَلَوْ هُوَ صَوَّبٌ عَلَىٰ
أَنفُسِكُمْ“۔ ”الْوَالِدِينَ“ اور ”الْأَقْرَبِينَ“ علی پر عطف ہونے کی وجہ سے حالت جر میں ہیں۔ لفظ
”أَوْلَىٰ“ فعل تفضیل ہے۔ ”بِهِمَا“ میں شنیہ کی ضمیر ”الْوَالِدِينَ“ اور ”الْأَقْرَبِينَ“ کے لیے ہے۔ ”تَلَوْا“ کا
مفعول ”الْكِتَابِ“ محذوف ہے۔ ”لِلَّهِ جَمِيعًا“ میں لفظ ”اللہ“ پر لام تملیک ہے۔

ترجمہ:

يَا أَيُّهَا الَّذِينَ آمَنُوا: ایمان لائے ہو	يَا أَيُّهَا الَّذِينَ آمَنُوا: اے لوگو جو
كُونُوا: تم ہو جاؤ	كُونُوا: تم ہو جاؤ
بِالْقِسْطِ: انصاف کی	بِالْقِسْطِ: انصاف کی
لِلَّهِ: اللہ کے لیے	لِلَّهِ: اللہ کے لیے
عَلَىٰ أَنْفُسِكُمْ: تمہارے اپنے آپ پر	عَلَىٰ أَنْفُسِكُمْ: تمہارے اپنے آپ پر
وَالْأَقْرَبِينَ: اور قرابت داروں پر	وَالْأَقْرَبِينَ: اور قرابت داروں پر
غَنِيًّا: مالدار	غَنِيًّا: مالدار
قَالَ اللَّهُ: تو اللہ	قَالَ اللَّهُ: تو اللہ
بِهِمَا: ان دونوں کا	بِهِمَا: ان دونوں کا
الْهَوَىٰ: خواہش کی	الْهَوَىٰ: خواہش کی
تَعْدِلُوا: انصاف (نہ) کرو	تَعْدِلُوا: انصاف (نہ) کرو
تَلَوْا: تم مروڑتے ہو (زبانوں کو)	تَلَوْا: تم مروڑتے ہو (زبانوں کو)
تُعْرِضُوا: بے رخی کرتے ہو	تُعْرِضُوا: بے رخی کرتے ہو
كَانَ: ہے	كَانَ: ہے
تَعْمَلُونَ: تم لوگ کرتے ہو	تَعْمَلُونَ: تم لوگ کرتے ہو
يَا أَيُّهَا الَّذِينَ آمَنُوا: اے لوگو جو	يَا أَيُّهَا الَّذِينَ آمَنُوا: اے لوگو جو
آمِنُوا: تم ایمان لاؤ	آمِنُوا: تم ایمان لاؤ
وَرَسُولِهِ: اور اس کے رسولوں پر	وَرَسُولِهِ: اور اس کے رسولوں پر
نَزَّلَ: اس نے بتدریج اتاری	نَزَّلَ: اس نے بتدریج اتاری
وَالْكِتَابِ الَّذِي: اور اس کتاب پر جو	وَالْكِتَابِ الَّذِي: اور اس کتاب پر جو
مِنْ قَبْلُ: اس سے پہلے	مِنْ قَبْلُ: اس سے پہلے
يَكْفُرُ: انکار کرے گا	يَكْفُرُ: انکار کرے گا
وَمَلَائِكَتِهِ: اور اس کے فرشتوں کا	وَمَلَائِكَتِهِ: اور اس کے فرشتوں کا
وَرَسُولِهِ: اور اس کے رسولوں کا	وَرَسُولِهِ: اور اس کے رسولوں کا
فَقَدْ ضَلَّ: تو وہ گمراہ ہوا ہے	فَقَدْ ضَلَّ: تو وہ گمراہ ہوا ہے
إِنَّ الَّذِينَ: بے شک جو لوگ	إِنَّ الَّذِينَ: بے شک جو لوگ
كَفَرُوا: انہوں نے کفر کیا	كَفَرُوا: انہوں نے کفر کیا

ثُمَّ كَفَرُوا: پھر کفر کیا	ثُمَّ آمَنُوا: پھر ایمان لائے
ازْدَادُوا: وہ زیادہ ہوئے	ثُمَّ: پھر
لَمْ يَكُنْ: تو ہرگز نہیں ہے	كُفْرًا: کفر کے
لِيَغْفِرَ: کہ وہ معاف کرے	اللَّهُ: اللہ
وَلَا لِيَهْدِيَهُمْ: اور نہ (یہ) کہ وہ ہدایت	لَهُمْ: ان کو
دے ان کو	
بَشِيرٍ: آپ بشارت دیجیے	سَبِيلًا: راستے کی
بِأَنَّ: اس کی کہ	الْمُنْفِقِينَ: منافقوں کو
عَذَابًا أَلِيمًا: ایک دردناک عذاب ہے	لَهُمْ: ان کے لیے
يَتَّخِذُونَ: بناتے ہیں	الذِّينَ: (یہ) وہ لوگ (ہیں) جو
أَوْلِيَاءَ: کارساز	الْكُفْرَيْنِ: کافروں کو
أ: کیا	مِنْ دُونِ الْمُؤْمِنِينَ: مومنوں کے علاوہ
عِنْدَهُمْ: ان کے پاس	يَتَّبِعُونَ: یہ لوگ تلاش کرتے ہیں
فَإِنَّ الْعِزَّةَ: تو یقیناً عزت تو	الْعِزَّةَ: عزت کو
جَمِيعًا: کل کی کل	لِلَّهِ: اللہ ہی کی ملکیت ہے

نوٹ ۱: آیت ۱۳۵ میں اللہ تعالیٰ کا حکم بہت واضح ہے۔ اس میں یہ نہیں کہا ہے کہ انصاف کرو بلکہ یہ حکم دیا ہے کہ انصاف کی نگہبانی کرنے والے بنو۔ اس طرز کلام سے یہ بات سمجھ میں آتی ہے کہ انصاف کرنے کا اختیار تو معاشرے میں چند افراد کو حاصل ہوتا ہے اور انصاف کرنا ان کا فرض ہے البتہ انصاف کی نگہبانی کرنا معاشرے کے ہر فرد پر فرض ہے۔ اس لیے کسی بھی شخص کے لیے جائز نہیں ہے کہ وہ حق بات کہنے اور حق کی گواہی دینے سے گریز کرے خواہ اس کے نتیجے میں اپنا نقصان ہوتا ہو یا والدین اور رشتہ داروں کا نقصان ہوتا ہو مزید یہ کہ اس فرض کی ادائیگی میں نہ تو کسی مالدار کی کوئی رعایت کرے اور نہ کسی غریب پر ترس کھائے۔

ہم لوگ اپنے رب کے اس حکم کے ساتھ جو سلوک کر رہے ہیں اس کے متعلق کچھ کہنے کی ضرورت نہیں ہے کیونکہ ہر شخص کو اس کا مشاہدہ اور تجربہ ہے۔

نوٹ ۲: آیت ۱۳۶ میں جو لوگ ایمان لائے ہیں انہیں حکم دیا جا رہا ہے کہ تم لوگ ایمان لاؤ۔ یہ دراصل اقرار باللسان اور تصدیق بالقلب کی بات ہے۔ اس لیے کہ ایک شخص جب دین کی مبادیات کا زبان سے اقرار کر لیتا ہے تو وہ اہل ایمان کے زمرے میں شامل ہو جاتا ہے۔ اب اس سے اللہ تعالیٰ کا مطالبہ یہ ہے کہ جن باتوں کا زبان سے اقرار کیا ہے ان پر اب دلی یقین کی کیفیت بھی پیدا کرو۔ اس حکم کی اہمیت کو سمجھ لیں۔

اس دنیا میں کسی کے مسلمان ہونے یا نہ ہونے کا فیصلہ صرف زبانی اقرار کی بنیاد پر ہوگا، کیونکہ دلی یقین کو

ناپنے کا ہمارے پاس کوئی پیمانہ نہیں ہے۔ دوسری بات یہ ہے کہ زبانی اقرار ایک جامد حقیقت ہے۔ اس کا وجود یا تو ہوگا یا نہیں ہوگا۔ اس میں کسی کی بیشی کا امکان نہیں۔ اس لیے دنیوی حقوق میں تمام مسلمان برابر ہیں۔ کسی باپ کا ایک بیٹا عابد و زاہد اور فرمانبردار ہے جبکہ دوسرا بیٹا فاسق و فاجر اور نافرمان ہے، لیکن والد کے انتقال پر ترکہ میں دونوں کو برابر حصہ ملے گا۔ فرمانبردار کو زیادہ اور نافرمان کو کم دینے کی اجازت نہیں ہے۔ یہی وجہ ہے کہ کسی اولاد کو عاق کرنے کی اسلام میں اجازت نہیں ہے۔

آخرت میں فیصلے کے وقت بھی پہلے زبانی اقرار کرنے کی ضرورت پڑے گی۔ کیونکہ اقرار کرنے والوں اور انکار کرنے والوں کا حساب الگ الگ ہوگا۔ اقرار کرنے والوں کی نمازوں کی پہلے گنتی ہوگی۔ اگر نمازوں کی گنتی پوری ہوگی تو حساب کتاب آگے بڑھے گا اور باقی نیکیوں کی گنتی ہوگی۔

اعمال کی گنتی کے بعد ان کا وزن ہوگا۔ یہ وہ مرحلہ ہے جہاں دلی یقین کی ضرورت پڑے گی۔ اس لیے کہ ایک مسلمان دلی یقین کے ساتھ نیکیاں کرتا رہا اور دوسرا یقین سے خالی دل کے ساتھ نیکیاں کرتا رہا، تو دونوں کی نیکیاں گنتی میں اگر برابر بھی ہوں، تب بھی وزن میں برابر نہیں ہوں گی۔ ایک نیکی کے عوض دس سے سات سو نیکی کے اجر کے فیصلے میں نیکی کرنے والے کے ظروف و احوال کے ساتھ اس کی نیت اور دلی کیفیت کا بھی عمل دخل ہوگا۔ اس لیے زبانی اقرار کرنے والوں سے اللہ تعالیٰ کا مطالبہ ہے کہ دلی یقین بھی پیدا کرو۔

اللہ تعالیٰ کے مطالبے کی اہمیت کا ایک پہلو یہ بھی ہے کہ جس طرح زبانی اقرار ایک جامد حقیقت ہے اور اس میں کسی بیشی کا امکان نہیں ہے، اسی طرح دلی یقین ایک منغیر حقیقت ہے اور اس میں کسی بیشی ہوتی رہتی ہے۔ اس لیے آخرت میں کامیابی کے خواہش مند مسلمان کا یہ فرض ہے کہ وہ اپنے دلی یقین کے لیے فکر مند رہے، اللہ سے دعا بھی کرتا رہے اور اسے برابر چیک بھی کرتا رہے۔ جس طرح ذیابیطس کا مریض صبح و شام اپنا شوگر لیول چیک کرتا ہے۔

آیات ۱۴۰ تا ۱۴۱

وَقَدْ نَزَّلَ عَلَيْكُمْ فِي الْكِتَابِ أَنْ إِذَا سَمِعْتُمْ آيَةَ اللَّهِ يُكْفَرُ بِهَا وَيُسْتَهْزَأُ بِهَا فَلَا تَقْعُدُوا مَعَهُمْ حَتَّىٰ يَخُوضُوا فِي حَدِيثٍ غَيْرِهِ ۗ إِنَّكُمْ إِذًا مِثْلُهُمْ ۗ إِنَّ اللَّهَ جَامِعُ الْمُنَافِقِينَ وَالْكَافِرِينَ فِي جَهَنَّمَ جَمِيعًا ۗ الَّذِينَ يَتَرَبَّصُونَ بِكُمْ فَإِنْ كَانَ لَكُمْ فِتْنَةٌ مِنَ اللَّهِ قَالُوا أَلَمْ نَكُنْ مَعَكُمْ ۗ وَإِنْ كَانَ لِلْكَافِرِينَ نَصِيبٌ قَالُوا أَلَمْ نَسْتَعِذْ بِاللَّهِ وَمَنْعَكُمْ مِنَ الْمُؤْمِنِينَ ۗ قَالُوا لِيَحْكُمَ بَيْنَكُمْ يَوْمَ الْقِيَامَةِ ۗ وَلَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ سَبِيلًا ۗ

خ و ض

خَاضَ يَخُوضُ (ن) خَوْضًا: (۱) پانی کی تہہ میں اترنا (۲) بال کی کھال نکالنا، لا حاصل گفتگو کرنا، بے پرکی اڑانا۔ آیت زیر مطالعہ۔

خَائِضٌ (اسم الفاعل): لا حاصل گفتگو کرنے والا۔ ﴿وَكُنَّا نَخُوضُ مَعَ الْخَائِضِينَ﴾ (المدثر)
 ”اور ہم لوگ لا حاصل گفتگو کرتے تھے لا حاصل بات کرنے والوں کے ساتھ۔“

ح و ذ

حَاذٍ يَحُوذُ (ن) حَاوِذًا: حفاظت کرنا، نگہبانی کرنا۔

اسْتَحْوَذَ (استفعال) اسْتَحْوَاذًا: گھیر لینا، غالب ہونا۔ آیت زیر مطالعہ۔

ترکیب: ”سَمِعْتُمْ“ کا مفعول ”اَيْتِ اللّٰهِ“ ہے۔ ”بِهَا“ میں ”هَآ“ کی ضمیر ”اَيْتِ اللّٰهِ“ کے لیے ہے۔
 ”جَمِيْعًا“ تیز ہے اور تاکید کے لیے ہے۔ ”اِنْ“ شرطیہ کی وجہ سے ”كَانَ“ کا ترجمہ حال میں ہو گا۔
 ”فَتَحَّ“ اور ”نَصِيْبٌ“ مبتدأ مؤخر نکرہ اور ”كَانَ“ کا اسم ہیں ان کی خبریں محذوف ہیں۔ ”وَنَمْنَعُكُمْ“ کا مجروم ہونا بتا رہا ہے کہ یہ ”اَلَمْ“ پر عطف ہے۔ ”لَنْ يَجْعَلَ“ کا مفعول ”سَيِّئًا“ ہے۔

ترجمہ:

وَقَدْ نَزَّلَ: اور وہ (یعنی اللہ) اتار چکا ہے	عَلَيْكُمْ: تم پر
فِي الْكِتَابِ: کتاب میں	اَنْ: کہ
اِذَا: جب بھی	سَمِعْتُمْ: تم سنو
اَيْتِ اللّٰهِ: اللہ کی آیات کو	يُكْفَرُوْا: (کہ) انکار کیا جاتا ہو
بِهَا: ان کا	وَيُسْتَهْزَؤْا: اور مذاق اڑایا جاتا ہو
بِهَا: ان کا	فَلَا تَقْعُدُوْا: تو مت بیٹھو
مَعَهُمْ: ان کے ساتھ	حَتّٰى: یہاں تک کہ
يَخُوْضُوْا: وہ لوگ بے پرکی اڑائیں	فِيْ حَدِيْثِ غَيْرِهَا: ان کے علاوہ کسی اور
	بات میں
اِنَّكُمْ: یقیناً تم	اِذَا: پھر تو
مِثْلَهُمْ: ان جیسے ہو گے	اِنَّ اللّٰهَ: بے شک اللہ
جَامِعُ الْمُنٰفِقِيْنَ: منافقوں کو جمع کرنے	وَالْكَافِرِيْنَ: اور کافروں کو
والا ہے	
فِيْ جَهَنَّمَ: جہنم میں	جَمِيْعًا: سب کو
الَّذِيْنَ: (یہ) وہ لوگ (ہیں) جو	يَتَرَبَّصُوْنَ: انتظار کرتے ہیں
بِكُمْ: تمہارے بارے میں	فَاِنْ: پھر اگر
كَانَ: ہوتی ہے	لَكُمْ: تمہارے لیے
فَتَحَّ: کوئی فتح	مِنَ اللّٰهِ: اللہ (کی طرف) سے
قَالُوْا: تو وہ کہتے ہیں	اَلَمْ نَكُنْ: کیا ہم نہیں تھے

وَأَنْ أَدْرَأَكُمْ	مَعَكُمْ: تمہارے ساتھ
لِلْكَافِرِينَ: کافروں کے لیے	كَانَ: ہوتا ہے
قَالُوا: تو وہ کہتے ہیں	نَصِيبٌ: کوئی حصہ
عَلَيْكُمْ: تم پر	أَلَمْ نَسْتَحْوِذْ: کیا ہم قابو یافتہ نہ تھے
مِنَ الْمُؤْمِنِينَ: مؤمنوں سے	وَنَمْنَعُكُمْ: اور کیا ہم نے نہیں بچایا تم کو
يَحْكُمُ: فیصلہ کرے گا	فَاللَّهُ: پس اللہ
يَوْمَ الْقِيَامَةِ: قیامت کے دن	بَيْنَكُمْ: تمہارے درمیان
اللَّهُ: اللہ	وَلَنْ يَجْعَلَ: اور ہرگز نہیں بنائے گا
عَلَى الْمُؤْمِنِينَ: مؤمنوں پر	لِلْكَافِرِينَ: کافروں کے لیے
	سَبِيلًا: کوئی الزام

نوٹ ۱: سورۃ النساء مدنی ہے۔ اس سے پہلے کی دور میں سورۃ الانعام کی آیت ۶۸ میں یہی حکم آچکا تھا جس کا یہاں حوالہ دیا گیا ہے۔

نوٹ ۲: اللہ کی آیات کا انکار کرنے اور مذاق اڑانے کے مفہوم میں حضرت عبداللہ بن عباس رضی اللہ عنہما نے قیامت تک کے لیے ان لوگوں کو بھی شامل کیا ہے جو قرآن کی غلط تفسیر کریں یا اس کے معانی میں تحریف کریں یا بدعات نکالیں (مظہری ج ۲ ص ۲۶۳)۔ تفسیر بحر محیط میں ہے کہ ان آیات سے معلوم ہوا کہ جس بات کا زبان سے کہنا گناہ ہے اس کا کانوں سے یا اختیار سننا بھی گناہ ہے۔ اس بارے میں اختلاف رائے ہے کہ جب وہ اس گفتگو کو ختم کر کے کوئی بات شروع کر دیں تو پھر ایسے لوگوں کی مجلس میں شرکت کرنا جائز ہے یا نہیں۔ تفسیر مظہری میں دونوں آراء کی تطبیق اس طرح کی گئی ہے کہ ایسے لوگوں کی مجلس میں بلا ضرورت شرکت کرنا تو حرام ہے البتہ کسی شرعی ضرورت کے تحت یا دعوت و تبلیغ کے لیے شرکت کی جائے تو جائز ہے (منقول از معارف القرآن)۔

نوٹ ۳: دیدار لوگوں کی محفل میں اگر شخصیات زیر بحث ہوں اور غیبت و بہتان کا بازار گرم ہو تو اللہ کے حکم کی یہ خلاف ورزی بھی اس کی آیات کا مذاق اڑانے کے مترادف ہے۔ اول انہیں اس کام سے روکیں اور اگر نہ مانیں تو احتجاجاً جاواک آؤت کر جائیں۔

آیات ۱۴۲ تا ۱۴۷

إِنَّ الْمُتَّقِينَ يُخَدِّعُونَ اللَّهَ وَهُوَ خَادِعُهُمْ وَإِذَا قَامُوا إِلَى الصَّلَاةِ قَامُوا كَسَالًا ۖ
 يُرَاءُونَ النَّاسَ وَلَا يُدْكَرُونَ اللَّهَ إِلَّا قَلِيلًا ۗ مَذْذَبِينَ بَيْنَ بَيْنَ ذَلِكَ ۗ لَا إِلَى هُوَ لَا إِلَى هُوَ وَلَا
 إِلَى هُوَ لَا ۗ وَمَنْ يُضِلِلِ اللَّهُ فَكُنْ تَجْدَ لَهُ سَبِيلًا ۗ يَا أَيُّهَا الَّذِينَ آمَنُوا لَا تَتَّخِذُوا
 الْكَافِرِينَ أَوْلِيَاءَ مِنْ دُونِ الْمُؤْمِنِينَ ۗ أَنْ تَجْعَلُوا لِلَّهِ عَلَيْكُمْ سُلْطَانًا مُبِينًا ۗ

إِنَّ الْمُنْفِقِينَ فِي الدَّرَكِ الْأَسْفَلِ مِنَ النَّارِ وَلَكِنْ تَحْدَ لَهُمْ نَصِيرًا ۗ إِلَّا الَّذِينَ تَابُوا وَأَصْلَحُوا
وَأَعْتَصَمُوا بِاللَّهِ وَأَخْلَصُوا دِينَهُمْ لِلَّهِ فَأُولَئِكَ مَعَ الْمُؤْمِنِينَ ۖ وَسَوْفَ يُؤْتِي اللَّهُ الْمُؤْمِنِينَ أَجْرًا
عَظِيمًا ۗ مَا يَفْعَلُ اللَّهُ بِعَدَابِكُمْ إِنْ شَكَرْتُمْ وَأَمِنْتُمْ ۗ وَكَانَ اللَّهُ شَاكِرًا عَلِيمًا ۝

ك س ل

كَسَلٌ يَكْسَلُ (س) كَسَلًا: كابل ہونا، سستی کرنا۔
كَسَلَانٌ ج كَسَالِي (فَعْلَانٌ کے وزن پر مبالغہ): انتہائی کابل، سست۔ آیت زیر مطالعہ۔

ذ ب ذ ب

ذَبَذَبَ (رباعی) ذَبَذَبَةً: کسی لٹکی ہوئی چیز کا ہوا میں ہلنا (گھڑی کے پنڈولم کی طرح) مضطرب ہونا۔
مُذَبَذَبٌ (اسم الفاعل جو صفت کے طور پر آتا ہے): مضطرب ہونے والا یعنی مضطرب۔ آیت زیر مطالعہ۔

س ف ل

سَفَلَ يَسْفُلُ - سَفِلَ يَسْفُلُ - سَفَلٌ يَسْفُلُ (ن-س-ك) سَفَالًا: (۱) نیچا یا پست ہونا۔ (۲) حقیر
یا گھٹیا ہونا۔

سَافِلٌ (فَاعِلٌ کے وزن پر صفت): پست، حقیر۔ ﴿فَجَعَلْنَا عَلَيْهَا سَافِلَهَا﴾ (الحجر: ۷۴) ”تو کر دیا
ہم نے اس (یعنی بستی) کے بلند کو اس کا پست۔“
أَسْفَلُ مَوْنٌ سَفَلِي (فعل تفضیل): زیادہ پست، زیادہ حقیر۔

ترکیب: ”قَامُوا“ کی ضمیر فاعلی ”هُمْ“ کا حال ”كَسَالِي“ ہے۔ ”يُرَاءُ وَنَ“ بھی انہی کا حال ہے۔ ”لَا
يَذْكُرُونَ“ کی ضمیر فاعلی ”هُمْ“ کا حال ”مُذَبَذَبِينَ“ ہے۔ ”ذَلِكَ“ کا اشارہ ذکر اللہ کی طرف ہے۔ ”الذَّكَرُ
الْأَسْفَلِي“، تفضیل کل ہے۔ ”مَا يَفْعَلُ“ کا ”مَا“ استفہامیہ ہے۔

ترجمہ:

إِنَّ: بے شک	الْمُنْفِقِينَ: منافق
يُخَدِّعُونَ: دھوکہ دیتے ہیں	اللَّهُ: اللہ کو
وَهُوَ: اور وہ	خَادِعُهُمْ: ان کو دھوکہ دینے والا ہے
وَإِذَا: اور جب بھی	قَامُوا: وہ کھڑے ہوتے ہیں
إِلَى الصَّلَاةِ: نماز کے لیے	قَامُوا: تو وہ کھڑے ہوتے ہیں
كَسَالِي: انتہائی سستی سے	يُرَاءُ وَنَ: دکھاتے ہوئے
النَّاسِ: لوگوں کو	وَلَا يَذْكُرُونَ: اور وہ نہیں یاد کرتے
اللَّهُ: اللہ کو	إِلَّا قَلِيلًا: مگر تھوڑا سا
مُذَبَذَبِينَ: مضطرب ہوتے ہوئے	بَيْنَ ذَلِكَ: اس کے دوران

لَا إِلَىٰ هُوَ لَا: نہ اس طرف ہوتے ہیں

وَمَنْ: اور جس کو

اللَّهُ: اللہ

لَهُ: اس کے لیے

يَأْتِيهَا الَّذِينَ: اے لوگو! جو

لَا تَتَّخِذُوا: تم مت بناؤ

أَوْلِيَاءَ: کارساز

أَيُّهَا

أَنْ: کہ

لِلَّهِ: اللہ کے لیے

سُلْطَانًا مُّبِينًا: ایک واضح دلیل

فِي النَّارِ الْأَسْفَلِ: سب سے نیچی گہرائی

میں ہیں

وَلَنْ تَجِدَ: اور تو ہرگز نہیں پائے گا

نَصِيرًا: کوئی مددگار

تَابُوا: توبہ کی

وَاعْتَصَمُوا: اور مضبوطی سے پکڑا

وَاحْتَلَصُوا: اور خالص کیا

لِلَّهِ: اللہ کے لیے

مَعَ الْمُؤْمِنِينَ: مومنوں کے ساتھ ہیں

يُؤْتِ: دے گا

الْمُؤْمِنِينَ: مومنوں کو

مَا: کیا

اللَّهُ: اللہ

إِنْ: اگر

وَأَمَنْتُمْ: اور ایمان لاؤ

اللَّهُ: اللہ

عَلَيْمًا: جاننے والا

وَلَا إِلَىٰ هُوَ لَا: اور نہ اس طرف ہوتے ہیں

يُضِلُّ: گمراہ کرتا ہے

فَلَنْ تَجِدَ: پس تو ہرگز نہیں پائے گا

سَبِيلًا: کوئی راستہ

أَمَنُوا: ایمان لائے ہو

الْكَافِرِينَ: کافروں کو

مِن دُونِ الْمُؤْمِنِينَ: ایمان والوں کے علاوہ

تُرِيدُونَ: تم چاہتے ہو

تَجْعَلُوا: تم بناؤ

عَلَيْكُمْ: اپنے خلاف

إِنَّ الْمُنَافِقِينَ: یقیناً منافق (لوگ)

مِن النَّارِ: آگ میں سے

لَهُمْ: ان کے لیے

إِلَّا الَّذِينَ: سوائے ان کے جنہوں نے

وَأَصْلَحُوا: اور اصلاح کی

بِاللَّهِ: اللہ کو

دِينَهُمْ: اپنے دین کو

فَأُولَٰئِكَ: تو وہ لوگ

وَسَوْفَ: اور عنقریب

اللَّهُ: اللہ

أَجْرًا عَظِيمًا: ایک شاندار بدلہ

يَفْعَلُ: کرے گا

بَعْدَ إِكْرَامِكُمْ: تمہارے عذاب سے

شَكَرْتُمْ: تم شکر کرو

وَكَانَ: اور ہے

شَاكِرًا: بھلائی کا حق ادا کرنے والا

آیات ۱۲۸ تا ۱۵۲

لَا يُحِبُّ اللَّهُ الْجَهْرَ بِالسُّوِّءِ مِنَ الْقَوْلِ إِلَّا مَنْ ظَلِمَ وَكَانَ اللَّهُ سَمِيعًا عَلِيمًا ۝ إِنَّ تَبْدُؤًا
خَيْرًا أَوْ تَخْفُوهُ أَوْ تَعْفُوا عَنْ سُوءٍ فَإِنَّ اللَّهَ كَانَ عَفُوًّا قَدِيرًا ۝ إِنَّ الَّذِينَ يَكْفُرُونَ بِاللَّهِ
وَرُسُلِهِ وَيُرِيدُونَ أَنْ يُفَرِّقُوا بَيْنَ اللَّهِ وَرُسُلِهِ وَيَقُولُونَ نُؤْمِنُ بِبَعْضٍ وَنَكْفُرُ بِبَعْضٍ ۝
وَيُرِيدُونَ أَنْ يُتَّخَذَ وَابِعَيْنِ ذَلِكَ سَبِيلًا ۝ أُولَٰئِكَ هُمُ الْكَافِرُونَ حَقًّا وَأَعْتَدْنَا لِلْكَافِرِينَ
عَذَابًا مُهِينًا ۝ وَالَّذِينَ آمَنُوا بِاللَّهِ وَرُسُلِهِ وَكُمِ يَفَرِّقُوا بَيْنَ أَحَدٍ مِّنْهُمْ أُولَٰئِكَ سَوْفَ
يُؤْتِيهِمُ اللَّهُ جُورَهُمْ وَكَانَ اللَّهُ عَفُوًّا رَحِيمًا ۝

ترجمہ:

اللَّهُ: اللہ	لَا يُحِبُّ: نہیں پسند کرتا
بِالسُّوِّءِ: برائی کو	الْجَهْرَ: نمایاں کرنا
إِلَّا: سوائے اس کے	مِنَ الْقَوْلِ: بات سے
ظَلِمَ: ظلم کیا گیا	مَنْ: جس پر
اللَّهُ: اللہ	وَكَانَ: ہو رہے
عَلِيمًا: جاننے والا	سَمِيعًا: سننے والا
تَبْدُؤًا: تم نمایاں کرو	إِنْ: اگر
أَوْ: یا	خَيْرًا: کسی بھلائی کو
أَوْ: یا	تُخْفُوهُ: چھپاؤ اس کو
عَنْ سُوءٍ: کسی برائی سے	تَعْفُوا: درگزر کرو
اللَّهُ: اللہ	فَإِنَّ: تو یقیناً
عَفُوًّا: بے انتہا درگزر کرنے والا	كَانَ: ہے
إِنْ: بے شک	قَدِيرًا: قدرت رکھنے والا
يَكْفُرُونَ: انکار کرتے ہیں	الَّذِينَ: جو لوگ
وَرُسُلِهِ: اور اس کے رسولوں کا	بِاللَّهِ: اللہ کا
أَنْ: کہ	وَيُرِيدُونَ: اور چاہتے ہیں
بَيْنَ اللَّهِ وَرُسُلِهِ: اللہ اور اس کے رسولوں	يُفَرِّقُوا: وہ فرق کریں
کے درمیان	
نُؤْمِنُ: ہم ایمان لاتے ہیں	وَيَقُولُونَ: اور وہ کہتے ہیں کہ

وَنَكْفُرُوا: اور انکار کرتے ہیں	بِبَعْضٍ: کسی پر
وَيُرِيدُونَ: اور چاہتے ہیں	بِبَعْضٍ: کسی کا
يَتَّخِذُوا: وہ بنا لیں	أَنْ: کہ
سَبِيلًا: ایک راستہ	بَيْنَ ذَلِكَ: اس کے درمیان
هُمْ الْكٰفِرُونَ: ہی کافر ہیں	أُولَٰئِكَ: وہ لوگ
وَأَعْتَدْنَا: اور ہم نے تیار کیا	حَقًّا: یقیناً
عَذَابًا مُّهِينًا: ایک رسوا کرنے والا عذاب	لِلْكَافِرِينَ: کافروں کے لیے
أَمَنُوا: ایمان لائے	وَالَّذِينَ: اور جو لوگ
وَرُسُلِهِ: اور اس کے رسولوں پر	بِاللَّهِ: اللہ پر
بَيْنَ أَحَدٍ: کسی ایک کے درمیان	وَأَمْ يَفْقَهُوْا: اور انہوں نے فرق نہیں کیا
أُولَٰئِكَ: وہ لوگ ہیں	مِنْهُمْ: ان میں سے
يُؤْتِيهِمْ: وہ دے گا جن کو	سَوْفَ: عنقریب
وَسَكَانَ اللَّهُ: اور اللہ ہے	أُجُورَهُمْ: ان کے اجر
رَحِيمًا: ہر حال میں رحم کرنے والا	عَفُورًا: بے انتہا بخشنے والا

نوٹ: آیت ۱۴۸ میں ہدایت کی گئی ہے کہ اشخاص کے تعین کے ساتھ برائی کا اظہار صرف مظلوم کے لیے جائز ہے، دوسروں کے لیے اللہ اس کو پسند نہیں فرماتا۔ دوسرے شخص کو اگر کسی برائی کا ذکر کرنا ہو تو اسے چاہیے کہ وہ عام صیغہ میں بات کرے۔ جیسے رسول اللہ ﷺ عام صیغہ میں فرماتے تھے کہ لوگوں کو کیا ہو گیا ہے جو اس طرح کے کام کرتے ہیں۔ (تدبر القرآن)

آیت ۱۴۸ اور ۱۴۹ کا حاصل یہ ہے کہ ظلم کے جواب میں ظلم کرنا جائز نہیں ہے بلکہ ظلم کا بدلہ انصاف سے ہی لیا جاسکتا ہے اور بدلہ لینا اگرچہ جائز ہے مگر صبر کرنا اور معاف کر دینا بہتر ہے۔ (معارف القرآن)

دعوت رجوع الی القرآن کی اساسی دستاویز

ڈاکٹر اسرار احمد رحمۃ اللہ علیہ کی مقبول عام تالیف

مسلمانوں پر قرآن مجید کے حقوق

اشاعت خاص: 45 روپے اشاعت عام: 25 روپے